
Lokatita Stava

ಲೋಕಾತೀತಸ್ತವಃ

Document Information



Text title : Lokatita Stava

File name : lokAtItastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : [sanskrit at cheerful dot c om](mailto:sanskrit.at.cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಲೋಕಾತೀತಸ್ತವಃ



ಲೋಕಾತೀತ ನಮಸ್ತುಭ್ಯಂ ವಿವಿಕ್ತಜ್ಞಾನವೇದಿನೇ .
ಯಸ್ತ್ವಂ ಜಗದ್ಧಿತಾಯೈವ ಖಿನ್ನಃ ಕರುಣಯಾ ಚಿರಂ .. 1..
ಸ್ಯಂಧಮಾತ್ರವಿನಿರ್ಮುಕ್ತೋ ನ ಸತ್ತ್ವೋಽಸ್ತೀತಿ ತೇನ ತಂ .
ಸತ್ತ್ವಾರ್ಥಂ ಚ ಪರಿಖೇದಮಗಮಸ್ತ್ವಂ ಮಹಾಮುನೇ .. 2..
ತೇಽಪಿ ಸ್ಯಂಧಾಸ್ತ್ವಯಾ ಧೀಮನ್ ಧೀಮದ್ಭಯಃ ಸಂಪ್ರಕಾಶಿತಾಃ .
ಮಾಯಾಮರೀಚಿಗಂಧವರ್ಣಗರಸ್ತ್ವಪ್ಸನನ್ನಿಭಾಃ .. 3..
ಹೇತುತಃ ಸಂಭವೋ ಯೇಷಾಂ ತದಭಾವಾನ್ ಸಂತಿ ಯೇ .
ಕಥಂ ನಾಮ ನ ತತ್ಸ್ವಪ್ನಂ ಪ್ರತಿಬಿಂಬಸಮಾಗತಾಃ .. 4..
ಭೂತಾನ್ಯಚಕ್ಷುರ್ಗ್ರಾಹ್ಯಾಣಿ ತನ್ಮಯಂ ಚಾಕ್ಷುಷಂ ಕಥಂ .
ರೂಪಂ ತ್ವಯೈವಂ ಬ್ರುವತಾ ರೂಪಗ್ರಾಹೋ ನಿವಾರಿತಃ .. 5..
ವೇದನೀಯಂ ವಿನಾ ನಾಸ್ತಿ ವೇದನಾಽತೋ ನಿರಾತ್ಮಿಕಾ .
ತಚ್ಚ ವೇದ್ಯಂ ಸ್ವಭಾವೇನ ನಾಸ್ತೀತ್ಯಭಿಮತಂ ತವ .. 6..
ಸಂಜ್ಞಾರ್ಥಯೋರನನ್ಯತ್ವೇ ಮುಖಂ ದಹ್ಯೇತ ವಕ್ಷಿನಾ .
ಅನ್ಯತ್ವೇಽಧಿಗಮಾಭಾವಸ್ತ್ವಯೋಕ್ತೋ ಭೂತವಾದಿನಾ .. 7..
ಕರ್ತಾ ಸ್ವತಂತ್ರಃ ಕರ್ಮಾಽಪಿ ತ್ವಯೋಕ್ತಂ ವ್ಯವಹಾರತಃ .
ಪರಸ್ಪರಾಪೇಕ್ಷಿಕೇ ತು ಸಿದ್ಧಿಸ್ತೇಽಭಿಮತಾಽನಯೋಃ .. 8..
ನ ಕರ್ತಾಽಸ್ಮಿ ನ ಭೋಕ್ತಾಽಸ್ಮಿ ಪುಣ್ಯಾಪುಣ್ಯಂ ಪ್ರತೀತ್ಯಜಂ .
ಯತ್ಪ್ರತೀತ್ಯ ನ ತಜ್ಞಾತಂ ಪ್ರೋಕ್ತಂ ವಾಚಸ್ಪತೇ ತ್ವಯಾ .. 9..
ಅಜ್ಞಾಪ್ಯಮಾನಂ ನ ಜ್ಞೇಯಂ ವಿಜ್ಞಾನಂ ತದ್ವಿನಾ ನ ಚ .
ತಸ್ಮಾತ್ ಸ್ವಭಾವತೋ ನ ಸ್ತೋ ಜ್ಞಾನಜ್ಞೇಯೇ ತ್ವಮೂಚಿವಾನ್ .. 10..
ಲಕ್ಷ್ಯಲಕ್ಷಣಮನ್ಯಚ್ಛೇತ್ ಸ್ಯಾತ್ತಲ್ಲಕ್ಷ್ಯಮಲ್ಲಕ್ಷಣಂ .
ತಯೋರಭಾವೋಽನನ್ಯತ್ವೇ ವಿಸ್ಪಷ್ಟಂ ಕಥಿತಂ ತ್ವಯಾ .. 11..
ಲಕ್ಷ್ಯಲಕ್ಷಣನಿರ್ಮುಕ್ತಂ ವಾಗುದಾಹಾರವರ್ಜಿತಂ .
ಶಾಂತಂ ಜಗದಿದಂ ದೃಷ್ಟಂ ಭವತಾ ಜ್ಞಾನಚಕ್ಷುಷಾ .. 12..
ನ ಸನ್ನತೃಪ್ಯತೇ ಭಾವೋ ನಾಪ್ಯಸನ್ ಸದಸನ್ನ ಚ .
ನ ಸ್ವತೋ ನಾಪಿ ಪರತೋ ನ ದ್ವಾಭ್ಯಾಂ ಜಾಯತೇ ಕಥಂ .. 13..

ನ ಸತಃ ಸ್ಥಿತಿಯುಕ್ತಸ್ಯ ವಿನಾಶ ಉಪಪದ್ಯತೇ .
 ನಾಸತೋಽಶ್ವವಿಷಾಣೇನ ಸಮಸ್ಯ ಸಮತಾ ಕಥಂ .. 14..
 ಭಾವಾನ್ನಾಥಾಂತರಂ ನಾಶೋ ನಾಪ್ಯನರ್ಥಾಂತರಂ ಮತಂ .
 ಅರ್ಥಾಂತರೇ ಭವೇನ್ನಿತ್ಯೋ ನಾಪ್ಯನರ್ಥಾಂತರೇ ಭವೇತ್ .. 15..
 ಏಕತ್ವೇ ನಹಿ ಭಾವಸ್ಯ ವಿನಾಶ ಉಪಪದ್ಯತೇ .
 ಪೃಥಕ್ತ್ವೇನ ಹಿ ಭಾವಸ್ಯ ವಿನಾಶ ಉಪಪದ್ಯತೇ .. 16..
 ವಿನಷ್ಟಾತ್ ಕಾರಣಾತ್ವಾವತ್ ಕಾರ್ಯೋತ್ಪತ್ತಿರ್ನ ಯುಜ್ಯತೇ .
 ನ ವಾಽವಿನಷ್ಟಾತ್ ಸ್ವಪ್ನೇನ ತುಲ್ಯೋತ್ಪತ್ತಿರ್ಮತಾ ತವ .. 17..
 ನಿರುದ್ಧಾದ್ವಾನಿರುದ್ಧಾದ್ವಾ ಬೀಜಾದಂಕುರಸಂಭವಃ .
 ಮಾಯೋತ್ಪಾದವದುತ್ಪಾದಃ ಸರ್ವ ಏವ ತ್ವಯೋಚ್ಚತೇ .. 18..
 ಅತಸ್ತ್ವಯಾ ಜಗದಿದಂ ಪರಿಕಲ್ಪಸಮುದ್ಭವಂ .
 ಪರಿಜ್ಞಾತಮಸದ್ಭೂತಮನುತ್ಪನ್ನಂ ನ ನಶ್ಯತಿ .. 19..
 ನಿತ್ಯಸ್ಯ ಸಂಸೃತೀರ್ನಾಸ್ತಿ ನೈವಾನಿತ್ಯಸ್ಯ ಸಂಸೃತಿಃ .
 ಸ್ವಪ್ನವತ್ ಸಂಸೃತಿಃ ಪ್ರೋಕ್ತಾ ತ್ವಯಾ ತತ್ತ್ವವಿದಾಂವರ .. 20..
 ಸ್ವಯಂ ಕೃತಂ ಪರಕೃತಂ ದ್ವಾಭ್ಯಾಂ ಕೃತಮಹೇತುಕಂ .
 ತಾರ್ಕಿಕೈರಿಷ್ಯತೇ ದುಃಖಂ ತ್ವಯಾತೂಕ್ತಂ ಪ್ರತಿತ್ಯಜಂ .. 21..
 ಯಃ ಪ್ರತಿತ್ಯಸಮುತ್ಪಾದಃ ಶೂನ್ಯತಾ ಸೈವ ತೇ ಮತಾ .
 ಭಾವಃ ಸ್ವತಂತ್ರೋ ನಾಸ್ತೀತಿ ಸಿಂಹನಾದಸ್ತವಾತುಲಃ .. 22..
 ಸರ್ವಸಂಕಲ್ಪಹಾನಾಯ ಶೂನ್ಯತಾಮೃತದೇಶನಾ .
 ಯಸ್ಯ ತಸ್ಯಾಮಪಿ ಗ್ರಾಹಸ್ತ್ವಯಾಽಸಾವವಸಾದಿತಃ .. 23..
 ನಿರೀಹಾವಶಿಕಾಃ ಶೂನ್ಯಾ ಮಾಯಾವತ್ ಪ್ರತ್ಯಯೋದ್ಭವಾಃ .
 ಸರ್ವಧರ್ಮಾಸ್ತ್ವಯಾ ನಾಥ ನಿಃಸ್ವಭಾವಾಃ ಪ್ರಕಾಶಿತಾಃ .. 24..
 ನ ತ್ವಯೋತ್ಪಾದಿತಂ ಕಿಂಚಿನ್ನ ಕಿಂಚಿಚ್ಛ ನಿರೋಧಿತಂ .
 ಯಥಾ ಪೂರ್ವಂ ತಥಾ ಪಶ್ಚಾತ್ ತಥತಾಂ ಬುದ್ಧವಾನಸಿ .. 25..
 ಆರ್ಯೈರ್ನಿಷೇವಿತಾಮೇತಾಮನಾಗಮ್ಯ ಹಿ ಭಾವನಾಂ .
 ಅನಿಮಿತ್ತಸ್ಯ ವಿಜ್ಞಾನಂ ಭವತೀಹ ಕಥಂಚನ .. 26..
 ಅನಿಮಿತ್ತಮನಾಗಮ್ಯ ಮೋಕ್ಷೋ ನಾಸ್ತಿ ತ್ವಮುಕ್ತವಾನ್ .
 ಅತಸ್ತ್ವಯಾ ಮಹಾಯಾನೇ ತತ್ ಸಾಕಲ್ಯೇನ ದರ್ಶಿತಂ .. 27..
 ಯದವಾಪ್ತಂ ಮಯಾ ಪುಣ್ಯಂ ಸ್ತುತ್ವಾ ತ್ವಾಂ ಸ್ತುತಿಭಾಜನಂ .
 ನಿಮಿತ್ತಬಂಧನಾಪೇತಂ ಭೂಯಾತ್ ತೇನಾಖಿಲಂ ಜಗತ್ .. 28..
 ಇತಿ ಶ್ರೀಲೋಕಾತೀತಸ್ತವಃ ಸಮಾಪ್ತಃ ..

Lokatita Stava

pdf was typeset on March 8, 2025

Please send corrections to sanskrit@cheerful.com

